



İŞİQ

İctimai-siyasi qəzet

Qəzet 1930-cu ildən çıxır

ŞİRVAN ŞƏHƏRİ

№06 (7495)

6 iyun 2021-ci il

Bazar

Qiyməti 20 qəp.

Ulu öndər Heydər Əliyevin anadan olmasının 98-ci ildönümünü geniş qeyd olundu

Müasir müstəqil Azərbaycan dövlətinin memarı və qurucusu Ümummilli lider Heydər Əliyevin anadan olmasının 98-ci ildönümünü ölkəmizin hər yerində olduğu kimi, Şirvan şəhərində də geniş qeyd edilir.

Şirvan Şəhər İcra Hakimiyyətinin Tədbirlər planına uyğun olaraq, xüsusi karantin rejiminin qaydaları gözənilməklə şəhərin idarə, müəssisə və təşkilatlarında, səhiyyə, təhsil və mədəniyyət ocaqlarında Ulu öndər Heydər Əliyevin anadan olmasının 98-ci ildönümünə həsr olunmuş silsilə tədbirlər, video-konfranslar, sərgilər təşkil edilir. Onun elmi-nəzəri irsi, idarəetmə fəlsəfəsi öyrənilir. 10 may 2021-ci il tarixdə Ümummilli lider Heydər Əliyevin anadan olmasının 98-ci ildönümünü ilə əlaqədar ümumşəhər tədbiri keçirildi. Öncə Şirvan Şəhər İcra Hakimiyyətinin başçısı İlqar Abbasov, Şura üzvləri, hüquq-mühafizə orqanlarının rəhbərləri, regional və ictimai-siyasi qurumların nümayəndələri Ulu öndərin şəhərin mərkəzi meydanında ucalan abidəsini ziyarət edib, abidə önünə gül-çiçək dəstələri qoyaraq əziz xatirəsinə ehtiramlarını ifadə ediblər. Heydər Əliyev Mərkəzində Ulu öndərin həyat və fəaliyyətini əks etdirən eksponantlarla, onun 98-ci ildönümünə həsr olunmuş əl işlərindən ibarət sərgi ilə tanış oldular.

Sonra Şirvan "Şəhidlər Xiyab

anı"nda və yenidən qurulmaqda olan Məhəmməd Füzuli adına Mədəniyyət və İstirahət parkında könüllülərin iştirakı ilə ağacəkmə aksiyasında iştirak etdilər. Şirvan Şəhər İcra Hakimiyyətində "Heydər Əliyev fenomeni hər bir azərbaycanlı üçün mənəvi xəzinədir" mövzusunda keçirilən konfransda Şəhər İcra Hakimiyyətinin başçısı İlqar Abbasov Ümummilli lider Heydər Əliyevin mənalı ömür yolundan, həyat və fəaliyyətinin mühüm məqamlarından danışdı. Müstəqilliyimizin möhkəmlənməsinə, ölkəmizin iqtisadi qüdrətinin güclənməsinə, ictimai-siyasi vəziyyətin sabitləşməsinə yönəlmiş fəaliyyətinin prioritet istiqamətlərini qeyd etdi. Konfransda çıxış edən natiqlər Ulu öndər Heydər Əliyevin hər bir azərbaycanlı üçün müstəqil dövlətçiliyə sədaqət rəmzi, mənəvi xəzinə olduğunu, bu günümüzdə, gələcəyimizə nur saçan siyasi kursunun Azərbaycan Respublikasının Prezidenti, Ali Baş Komandanı cənab İlham Əliyev tərəfindən uğurla davam etdirildiyini diqqətə çatdırdılar. 30 ilə yaxın işğal altında olan torpaqlarımızın Müzəffər Ali Baş Komandanımızın rəhbərliyi ilə Şanlı Ordumuz tərəfindən azad edildiyini, ata vəsiyyətinə əməl olduğunu vurğuladılar.

Sonda Ümummilli lider Heydər Əliyevin mənalı ömür yolundan, həyat və fəaliyyətindən bəhs edən sənədli film nümayiş olundu.

Şirvan şəhərində 9 May faşizm üzərində Qələbə Günü qeyd olunub

Şirvan şəhərində 9 May faşizm üzərində Qələbənin 76-cı ildönümü münasibətilə tədbir keçirilib. Tədbir xüsusi karantin rejiminin tələblərinə əməl edilməklə təşkil olunub.

Şirvan Şəhər İcra Hakimiyyətinin başçısı İlqar Abbasov, İcra Hakimiyyəti aparatının məsul işçiləri, mərkəzi icra hakimiyyəti orqanlarının regional idarələrinin, hüquq mühafizə orqanlarının rəhbərləri, şəhər ictimaiyyətinin nümayəndələri Sovet İttifaqı Qəhrəmanı Şirin Şükürovun büstü önünə gül dəstələri düzüb. 1941-1945-ci illər İkinci dünya müharibəsində doğma Azərbaycanın hüdudlarından uzaqlarda mərdliklə, hünərlə vuruşaraq həlak olan şirvanlıların xatirəsi ehtiramla yad edilib. Tədbirdə çıxış edən İcra Hakimiyyətinin başçısı İlqar Abbasov qeyd edib ki, qələbənin əldə edilməsində həmyerlilərimizin şücaəti və Azərbaycan neftinin rolu

əvəzsiz olub. Ulu Öndər Heydər Əliyevin siyasi hakimiyyətə qayıdıandan sonra 9 may Qələbə Günü'nün qeyd edilməsinin yeni mərhələyə qədəm qoyduğunu, qələbənin qazanılmasında xidməti olanlara diqqət və qayğının artırıldığını bildirib. Ölkə başçısı cənab İlham Əliyevin rəhbərliyi ilə İkinci dünya müharibəsi iştirakçılarının, həlak olmuş və ya sonradan vəfat etmiş döyüşçülərin dul arvadlarının, arxa cəbhədə fədakar əməyinə görə orden və medallarla təltif edilən şəxslərin sosial müdafiəsinin gücləndirilməsi ilə bağlı mühüm tədbirlər həyata keçirildiyini diqqətə çatdırıb. Vurğulayıb ki, illər keçsə də Azərbaycan xalqı faşizmə qarşı vuruşan qəhrəmanlarını unutmur, xatirələrini daim əziz tutur. Sonra El qəbiristanlığında Şirin Şükürovun qəbirüstü abidəsi ziyarət olub, məzarı önünə tər qərengilər düzülüb, qəhrəmanın ruhuna dualar oxunub.

Şirvan Şəhər İcra Hakimiyyətində Vətən müharibəsi şəhidlərinin ailələri ilə görüş keçirilib. Xüsusi karantin rejiminin qaydalarına uyğun təşkil edilən görüşdə Şəhər İcra Hakimiyyətinin başçısı İlqar Abbasov, millət vəkili İltizam Yusifov, ictimai təşkilat rəhbərləri və İcra Hakimiyyətinin məsul işçiləri iştirak edib.

Vətənimizin bütövlüyü və torpaqlarımızın işğaldan azad edilməsi uğrunda canlarından keçən şəhidlərin əziz xatirəsi bir dəqiqəlik sükutla yad edildikdən sonra Şəhər İcra Hakimiyyətinin başçısı İlqar Abbasov şəhidlərə Allahdan rəhmət, ailə-



Şəhid ailələri ilə görüş



lərinə səbir diləyib. 44 günlük Vətən müharibəsində yüzlərlə şirvanlı gəncin qəhrəmanlıqla döyüşdüyünü, adları Vətən tarixinə qızıl hərflərlə yazılan şəhidlərimizin daim hörmət və ehtiramla yad edildiyini, onların gələcək nəsillərə örnək olduğunu söyləyib. Tarixi Qələbənin şəhidlərin qanı bahasına əldə edildiyini vurğulayıb və belə vətənpərvər, mərd, şücaətli övladlar böyüdüklərinə və övladlarının şəhadətə yüksəlmə xəbərini qürur hissi ilə qarşıladıklarını görə şəhid ailələrinə təşəkkürünü bildirib. Dövlətimizin və xalqımızın hər zaman şəhidlərin əziz xatirəsini uca tutacağını və şəhid ailələrinin həmişə dövlətimizin diqqət və qayğısı ilə əhatə olunacağını diqqətə çatdırıb. Qeyd edib ki, şəhid ailələrinin hüquqlarını müdafiə etmək, onların sosial-iqtisadi və mənəvi problemlərinin daha səmərəli həllinə köməklik gös-

tərmək məqsədilə "Yaşat" Fondunun və yerli icra hakimiyyəti orqanlarının strukturlarında "Vətən müharibəsi iştirakçıları və şəhid ailələri ilə işin təşkili şöbəsi"nin yaradılması, şöbə müdirinin və böyük məsləhətçinin də qazilərin arasından seçilməsi şəhid ailələrinə və Vətən müharibəsi iştirakçılarına dövlət qayğısının bariz nümunəsidir. Söz "Vətən müharibəsi iştirakçıları və şəhid ailələri ilə işin təşkili şöbəsi"nin müdiri Elvin Balayev verilib. Şəhid ailələri və qazilərin sosial müdafiəsinin gücləndirilməsinin və rifahının yaxşılaşdırılmasının ölkə Prezidenti cənab İlham Əliyevin uğurlu sosial siyasətinin əsas istiqamətlərindən biri olduğunu vurğulayaraq, Birinci vitse-prezident, çox hörmətli Mehriban xanım Əliyevanın Heydər Əliyev Fondu vasitəsilə həyata keçirdiyi tədbirlər və şəhid ailələrinə göstərdiyi həs-

sas münasibətlə mükəmməl örnək olduğunu bildirib. Şəhər İcra Hakimiyyətində yaradılmış qruplar tərəfindən şəhər ərazisində yaşayan şəhid ailələrinin mütəmadi ziyarət olunduğunu, onların qayğıları ilə maraqlandığını, ailələr tərəfindən qaldırılan məsələlərin həlli istiqamətində müvafiq işlərin görüldüyünü diqqətə çatdırıb.

Sonra "Şirvan şəhərində Vətən müharibəsinin izləri" adlı videoçarx nümayiş olub. Videoçarxda Şirvan ictimaiyyəti tərəfindən şəhidlərin son mənzilə izdihamla yola salınması, şəhər rəhbərliyinin şəhid ailələri ilə görüşləri, Şəhidlər Xiyabında aparılan abadlıq-bərpa işləri və s. öz əksini tapıb. Daha sonra Şəhər İcra Hakimiyyətinin başçısı şəhid ailələrinin problemləri və onları narahat edən məsələləri dinləyib. Səsələnən müzakirələr arasında bir neçə şəhid yaxınının işlə təminatı, şəhid adlarının əbədiləşdirilməsi, xatirə lövhələrinin düzəldilməsi və bir sıra digər məsələlər yer alıb. Əksər müzakirələr yərində öz həllini tapıb. Xatirə lövhələrinin düzəldilməsi üçün hər bir Vətən müharibəsi şəhidinin ailəsinə İcra Hakimiyyətinin başçısı tərəfindən müəyyən məbləğdə maddi vəsait ayrıldığı bildirilib.

Görüşün sonunda şəhid ailələri onlara göstərilən diqqət və qayğıya görə ölkə başçısı cənab İlham Əliyevə və Birinci vitse-prezident, çox hörmətli Mehriban xanım Əliyevaya minnətdarlıqlarını ifadə ediblər.

27 may 2021-ci il tarixində Şirvan Şəhər İcra Hakimiyyəti, Şirvan Şəhər Təhsil Şöbəsinin və Şirvan Şəhər Gənclər və İdman İdarəsinin birgə təşkilatçılığı ilə 28 May "Respublika Günü" münasibətilə onlayn elmi-praktik konfrans keçirildi. Konfransda Şirvan Şəhər İcra Hakimiyyətinin məsul işçisinin, Gənclər və İdman İdarəsinin yerli nümayəndələri, Şirvan Şəhər Təhsil Şöbəsinin əməkdaşları, fəal gənclər iştirak etdilər.

Konfrans giriş sözü ilə açan Təhsil Şöbəsinin Metodikabinətin müdiri Elçin Həsənov 28 May 1918-ci ildə Şərqi ilk demokratik respublikası olan Azərbaycan Xalq Cümhuriyyətinin yaranması tarixindən söz açdı. Azərbaycan tarixinin şanlı səhifələrindən olan, xalqımızın milli azadlıq mücadiləsinin məntiqi nəticəsi sayılan və müasir dövlətçilik tariximizdə önəmli yerə malik olan cümhuriyyətin XX əsrin Şərqi üçün milli dövlətçilik ənənələrinin əsasını qoyduğunu bildirdi.

Daha sonra tədbirdə çıxış edən ictimai-siyasi və humanitar məsələlər şöbəsinin müdiri Adam Hüseynov bildirdi ki, Azərbaycan Xalq Cümhuriyyəti təcavüzə məruz qaldığı üçün qarşıya qoyduğu məqsədlərə tam müvəffəq ola bilmədən süquta uğrasa da, onun şüurlarda bərqərar etdiyi müstəqillik ideyası unudulmadı. Azərbaycan xalqı ötən dövr ərzində milli

Onlayn elmi-praktik konfrans keçirildi

dövlətçilik atributlarının bir çoxunu qoruyub saxlaya bildi. Ümummilli lider Heydər Əliyevin respublikada uğurla gerçəkləşdirdiyi siyasət xalqımızın tarixi-mədəni yaddaşını özünə qaytararaq milli məlik şüurunun inkişaf etdirdi, azərbaycançılıq məfkurəsi işığında müstəqillik arzularının güclənməsi və yaxın gələcəkdə yenedən həqiqətə çevrilməsinə zəmin yaratdı. Natiq Ümummilli lider, Ulu öndər Heydər Əliyevin "Müasir Azərbaycan dövləti məhz 1918-ci ildə yaranmış Azərbaycan Xalq Cümhuriyyətinin varisidir" kəlamını xatırladaraq, bildirdi ki, Ümummilli lider Heydər Əliyev hər zaman tarixi dəyərlərə, o cümlədən Azərbaycan Xalq Cümhuriyyətinin dövlətçilik ənənələrinə hörmətin və onun ideyalarının təbliğ edilməsinin vacibliyini vurğulayıb.

14 mömrəli tam orta məktəbin direktoru Samirə İsmayılova 23 ay mövcud olmasına baxmayaraq, Azərbaycan Xalq Cümhuriyyəti böyük bir coğrafiyanın siyasi həyatında mühüm rol oynadığını bildirib. O, Azərbaycan Xalq Cümhuriyyətinin çox ağır bir tarixi şəraitdə və həssas geosiyasi məkanda yaranması da, dövlətçilik tariximizin əsaslarını təməlini qoy-

duğunu dedi. O, Azərbaycan Xalq Cümhuriyyəti dövründə bir sıra mühüm əhəmiyyətli tədbirlərin həyata keçirildiyini də vurğuladı. Azərbaycanda qadınlarla seçki hüququnun verilməsi, parlamentin, həmçinin 1919-cu ilin sentyabr ayının 1-də Bakı Dövlət Universitetinin təsis olunması haqqında qəbul edilən qanunların xüsusi əhəmiyyəti olduğunu dedi. Həmin dövrdə Azərbaycan dilinə dövlət dili statusu verilməsinin, 1918-ci il iyunun 26-da Xalq Cümhuriyyətinin hökumətinin Azərbaycanın ilk Milli Ordu hissəsinin-ələhiddə diviziyaların yaradılması barədə qərarının da əhəmiyyətli qərarlardan biri olduğunu bildirdi.

1 nömrəli tam orta məktəbin direktor müavini Elnur Novruzov çıxışında qeyd etdi ki, 1991-ci ildə müstəqilliyinin bərpasına nail olarkən müasir Azərbaycan Respublikası özünün qədim dövlətçilik ənənələrinə sadiq qaldığını göstərdi, Xalq Cümhuriyyətinin siyasi və mənəvi varisi olmaqla onun üçrəngli bayrağını, gerbini, himnini qəbul etdi. Xalqımız Cümhuriyyətinin istiqlalını dünyaya yaydığı 28 May gününü həmin vaxtdan Respublika Günü olaraq təntənə ilə qeyd edir.

